

20th March 1959]

இடங்களில் மக்கள் தாங்கள் கொடுக்கவேண்டிய பகுதியை கொடுக்க முடியாமல் இருப்பதால் பல கஷ்டங்கள் ஏற்படுகின்றன. எல்லாவற்றையும் யோசித்துத்தான் ஒரு முடிவு செய்யவேண்டியிருக்கிறது.

* 916-I. Q.—SRI S. M. ANNAMALAI : கனம் முதலமைச்சர் அவர்கள் தயவுசெய்து பதிலளிப்பாரா :—

(அ) 1958-ல் போளூர் வட்டார சமுதாய நல திட்டத்திற்காக ஒதுக்கப் பட்ட தொகை எவ்வளவு ?

(ஆ) ஒதுக்கிய தொகையில் ஏதாவது குறைக்கப்பட்டதா ?

(இ) அப்படியாயின் காரணம் என்ன ?

THE HON. SRI C. SUBRAMANIAM : (a) The Budget allotment for the year 1958-59 is Rs. 3.68 lakhs.

(b) No reduction has been made. On the other hand the provision has been increased to Rs. 3.93 lakhs.

(c) Does not arise.

SRI S. M. ANNAMALAI : சென்ற ஆண்டு போளூர் சமுதாய நல திட்டத்திற்காக ஒதுக்கப்பட்ட தொகை போதாமல், அங்குள்ள மக்கள் கடன் கேட்டதற்கு கடன் கொடுக்க முடியாத நிலைமையில் இருக்கிறது. அந்தத் தொகையை மேலும் அதிகரிக்க சர்க்கார் முன்வருமா ?

THE HON. SRI C. SUBRAMANIAM : அங்கத்தினர் அவர்கள் முதலில் ஒதுக்கிய தொகையில் ஏதாவது குறைக்கப்பட்டதா என்று கேள்வி கேட்டார். குறைக்கவில்லை, ஜாஸ்தியாக்கப்பட்டது என்று பதில் சொன்னதும், 'கீழே விழுந்தாலும் மீசையில் மண் ஓட்டவில்லை' என்பது போல், அதுபற்றி மேலும் தொகையை அதிகரிக்க முடியுமா என்று கேள்வி கேட்பதில் பிரயோசனமில்லை.

SRI T. KARIA GOUNDER : போளூர் பிளாக் 1958-59-ல் ஆரம்பிக்கப்பட்டதா ? அப்படியில்லை என்றால், எப்பொழுது ஆரம்பிக்கப் பட்டது என்பதை அமைச்சர் அவர்கள் தெரிவிப்பார்களா ? ஏற்கெனவே நடந்துவரும் பிளாக்குகளுக்கு மீண்டும் லட்சக் கணக்கில் பணத்தை சர்க்கார் ஒதுக்குகிறார்கள் என்று தெரியவருகிறது. பின் தங்கிய இடங்களில் புதியதாக பிளாக்குகள் ஆரம்பிக்க சர்க்காருக்கு உத்தேசம் உண்டா ?

THE HON. SRI C. SUBRAMANIAM : இது மாணவன் எக்ஸ் டென்ஷன் பிளாக்காக 1954-ல் ஆரம்பிக்கப்பட்டது. 1-4-1957-ல் கம் யூனியு டெவலப்மெண்டு பிளாக்காக மாற்றப்பட்டது. ஒரு பகுதியை அபிவிருத்தி வட்டாரமாக எடுத்துக்கொண்டால் அதில் இருக்கக்கூடிய திட்டங்கள் எல்லாவற்றையும் நிறைவேற்றுவதற்கு பணம் ஒதுக்கப்படுகிறது. அதனால் மற்ற பகுதிகளை எடுத்துக்கொள்வது எந்த விதத்திலும் பாதிக்கப்படுவது இல்லை.

SRI A. A. RASHEED : மீசை இல்லாதவர்களுக்கு எப்படி மண் ஓட்டும் என்று கேட்க விரும்புகிறேன். (சிரிப்பு).

THE HON. SRI C. SUBRAMANIAM : விழுந்து பாருங்கள் தெரியும்.

Grant of annual increment to gazetted officers

* 916-J Q.—SRI N. K. PALANISAMI : Will the Hon. the Finance Minister be pleased to state—

(a) whether there is any proposal before the Government to grant annual increments to those Gazetted Officers of the State who are now drawing biennial increments; and

(b) if so, the present stage of the proposal?